

राज्यद सभा
अतारांकित प्रश्ना सं. 2360
18 मार्च, 2015 को उत्तर के लिए

घाटे में चल रहे इस्पात संयंत्र

2360. श्री बसावाराज पाटिल:

क्या इस्पात मंत्री यह बताने की कृपा करेंगे कि:

- (क) हमारे देश में कितने इस्पात उद्योग, विशेष रूप से सार्वजनिक क्षेत्र उपक्रम उद्योग और उनकी उत्पादन क्षमता कितनी है;
- (ख) विगत तीन वर्षों से कितने इस्पात संयंत्र घाटे में चल रहे हैं और उन्हें कितनी हानि हुई है;
- (ग) इन उद्योगों में काम करने वाले कर्मचारियों की संख्या कितनी है; और
- (घ) मंत्रालय द्वारा इन कमियों को दूर करने के लिए क्या कदम उठाए गए हैं?

उत्तर

इस्पात और खान राज्य मंत्री

श्री विष्णु देव साय

(क) :सार्वजनिक क्षेत्र में 09 इस्पात संयंत्र और निजी क्षेत्र में 1321 इस्पात संयंत्र मौजूद हैं। सार्वजनिक क्षेत्र और निजी क्षेत्र के इस्पात संयंत्रों की उत्पादन क्षमता नीचे दी गई है:

(आकंडे हजार टन में)

क्षेत्र	क्षमता
सार्वजनिक क्षेत्र के इस्पात संयंत्र	15929
निजी क्षेत्र के इस्पात संयंत्र	85092

(ख) और (ग): सरकार घाटे पर चल रहे इस्पात संयंत्रों और इस्पात उद्योग में कार्यरत कर्मचारियों की संख्या का कोई रिकार्ड नहीं रखती है। तथापि, कोई भी पीएसयू घाटे पर नहीं चल रहा है और सार्वजनिक क्षेत्र के इस्पात संयंत्रों में कार्यरत कर्मचारियों की संख्या नीचे दी गई है:

पीएसयू का नाम	01.03.2015 के अनुसार कर्मचारियों की संख्या
स्टील अथॉरिटी ऑफ इंडिया लिमिटेड (सेल)	93851
राष्ट्रीय इस्पात निगम लिमिटेड (आरआईएनएल)	18111

(घ) : इस्पात एक नियंत्रणमुक्त क्षेत्र होने के नाते सरकार की भूमिका एक सुविधादाता मात्र तक सीमित है।
